

# نہج البلاغہ کا اردو ترجمہ اور علامہ مفتی جعفر حسین صاحب: ایک تعارف اور تحلیلی جائزہ

مقالہ نگار

علی رضا اعوان الامانتی

(لیکچر رائٹر نیشنل اسلامک یونیورسٹی: اسلام آباد / مدرّس جامعۃ الرضّا: بارہ کہو۔ اسلام آباد۔)

## مقالے کا خاکہ

نہج البلاغہ امیر المؤمنینؑ کے منتخب مقولات و مکتوبات کا مجموعہ ہے جس کو ایک گلدستے کی صورت میں ڈھالنے کا سہرا شریف رضی رحمہ اللہ علیہ کے سر جاتا ہے جو خود بھی ایک نابغہ روزگار شخصیت اور بلند پایہ ادیب تھے۔ نہج البلاغہ کا کلام بلند علمی مطالب و معارف کے ساتھ ساتھ عالی عربی ادب کا شاہکار بھی ہے۔ اور اس کو سمجھنے کے لیے بلند علمی سطح کی ضرورت ہے بالخصوص عربی سے نااہل لوگ اس کے ترجمے کے محتاج ہوتے ہیں۔ اسی ضرورت کو پیش نظر رکھتے ہوئے علامہ مفتی جعفر صاحب علیہ اللہ مقامہ نے اس گراں قدر ذمہ داری کا بیڑہ اٹھایا اور محنت شاقہ کے بعد نہج البلاغہ کا ترجمہ اردو قارئین کی خدمت میں پیش کیا۔

اس مقالے میں مفتی صاحب کے نہج البلاغہ کے ترجمے کا تحلیلی کا تنقیدی جائزہ لیا گیا ہے جس میں اس ترجمے کی خوبیوں اور آمو جوہ دور کے اردو قاری کو درپیش دقتوں اور مشکلات کا جائزہ لیا گیا ہے۔ مقدمہ ذکر کرنے کے بعد مترجم یعنی مفتی صاحب کا مختصر تعارف اور ترجمے کا تعارف پیش کیا گیا ہے۔ بعد ازاں اب تک ہونے والے مطبوعہ و غیر مطبوعہ اردو تراجم کا اجمالاً ذکر کیا گیا ہے۔ اور اس کے بعد معتبر اردو، عربی اور فارسی معاجم و لغات کے سہارے سے ترجمے کا تحلیلی و تنقیدی جائزہ پیش کیا گیا ہے اور پھر نتیجہ بحث درج کیا گیا ہے۔ حوالہ جات کو ہر صفحے کے نیچے درج کیا گیا ہے اور سلیو گرافی کو مقالے کے آخر میں لکھا گیا ہے۔

اس تحقیق میں نہج البلاغہ کا پہلا خطبہ، تشریح طلب کلام میں پانچ حدیثیں، چند حکمتیں اور چند مکتوبات زیر بحث آئے ہیں۔ اس تحقیقی کاوش کا ہدف و مقصد مفتی صاحب کی عرق ریزی کے ساتھ کی گئی علمی خدمت کا تحلیلی جائزہ لینا اور خراج تحسین پیش کرنا اور مزید برآں ان کے تجربات سے استفادہ کرنا تاکہ مستقبل میں نہج البلاغہ کی اردو زبان میں علمی خدمات کے لیے راہ ہموار کی جاسکے۔

## مقدمہ

ہر امت کی کوئی نہ کوئی پہچان ہوتی ہے۔ ہم مسلمانوں کی پہچان اور بنیاد قرآن کریم ہے۔ اللہ نے یہ کتاب ہر قسم کے لوگوں کی نجات اور انہیں ہدایت دینے کے لئے ہمارے نبی پر نازل فرمائی۔ قرآن کے بعد ایک اور کتاب ہے جسے نہج البلاغہ کہا جاتا ہے۔ یہ کتاب مسلمانوں کے متفقہ خلیفہ و امام کے عظیم الشان کلمات پر مشتمل ہے۔ امام علی (ع) باب العلم تھے، باب الحکمت تھے اس لئے آپ کا نورانی کلام بھی قیامت تک کے لئے لوگوں کو روشنی فراہم کرتا رہے گا۔

نہج البلاغہ کی اہمیت شیعہ سنی دونوں مسالک کے ہاں برابر ہے۔ اس بات کی سب سے بڑی دلیل یہ ہے کہ اس کی سب سے بڑی اور سب سے معتبر شرح ایک غیر شیعہ عالم ابن ابی الحدید معزلی نے ساتویں صدی ہجری میں تحریر کی ہے جو آج بھی شائع کی جا رہی ہے۔ جامعۃ الازہر مصر کے صدر مفتی محمد عبدہ نے بھی اس کی شرح لکھی ہے جو کہ مشہور و معروف ہے۔ انہوں نے نہج البلاغہ کی بہت زیادہ تعریف کی ہے اور اہلسنت متوجہ کیا ہے کہ وہ اس کتاب سے استفادہ کریں۔<sup>1</sup>

نہج البلاغہ کا ترجمہ 18 زبانوں میں ہو چکا ہے اور مختلف زبانوں میں اس کے ترجمے کی تعداد 100 سے زیادہ ہو چکی ہے۔ اس کی متعدد شرحیں اور تکمیلے بھی لکھی گئی ہیں۔ بعض نے ان کی تعداد 300 سے زیادہ ذکر کی ہیں۔<sup>2</sup> پاکستان میں بھی اہلسنت کے تین تراجم سامنے آچکے ہیں۔ اس بات سے نہ صرف اس عظیم کتاب کی اہمیت کا اندازہ ہوتا ہے بلکہ یہ بھی پتہ چلتا ہے کہ یہ عظیم کتاب اسلام کی متفقہ میراث ہے۔<sup>3</sup>

<sup>1</sup> Seerata Ahlebait A.S. <https://m.facebook.com/1383214965300210/posts/1714789692142734/>

<sup>2</sup> [https://ur.wikishia.net/view/%D9%86%DB%81%D8%AC\\_%D8%A7%D9%84%D8%A8%D9%84%D8%A7%D8%BA%DB%81](https://ur.wikishia.net/view/%D9%86%DB%81%D8%AC_%D8%A7%D9%84%D8%A8%D9%84%D8%A7%D8%BA%DB%81)

<sup>3</sup> Seerata Ahlebait A.S. <https://m.facebook.com/1383214965300210/posts/1714789692142734/>

## مترجم کا تعارف

مفتی جعفر حسین اعلیٰ اللہ مقامہ پاکستان کے اہل تشیع کے دوسرے قائد تھے۔ وہ 1916ء میں پاکستان کے شہر گوجرانوالہ میں پیدا ہوئے۔<sup>4</sup> آپ نے ابتدائی تعلیم پانچ برس کی عمر اپنے چچا حکیم شہاب الدین سے حاصل کرنا شروع کی۔ قرآن اور عربی سیکھنے کے بعد سات سال کی عمر میں حدیث اور فقہ بھی انہی سے حاصل کی۔ فقہ وحدیث کی تعلیم چچا کے علاوہ چراغ علی خطیب مسجد اہل سنت اور حکیم قاضی عبدالرحیم سے سیکھی۔ 12 سال کی عمر میں حدیث، فقہ، طب اور عربی زبان پر کافی عبور حاصل کیا تھا۔ سنہ 1926ء کو آپ لکھنؤ میں مدرسہ ناظمیہ چلے گئے جہاں سید علی نقی، ظہر الحسن اور مفتی احمد علی سے کسب فیض کیا۔

سنہ 1935ء کو مزید علم کے حصول کے لئے نجف اشرف گئے۔ اور پانچ برس کے قیام کے دوران سید ابوالحسن اصفہانی جیسے اساتذہ سے کسب فیض کیا۔ اور پانچ برس کے بعد واپس لوٹے تو آپ مفتی جعفر حسین کے نام سے مشہور ہو گئے۔ آپ جدید عالم دین ہونے کے ساتھ ساتھ بہترین ادیب، مبلغ اور مقرر بھی تھے۔ آپ ایک نڈر، بے باک، راست گو اور سادہ انسان تھے، آپ پر جو بھی مذہبی فرائض عائد ہوئے آپ نے انہیں ہمیشہ لگن، محنت اور دیانتداری سے انجام دیا۔ بالآخر بروز پیر 29 اگست 1983ء کو داعی اجل کو لبیک کہتے ہوئے اس دار فانی سے ایک قوم کو گریاں چھوڑتے ہوئے وفات فرما گئے، کربلا گامے شاہ (لاہور) میں تدفین کی گئی۔<sup>6</sup>

## علمی خدمات:

- گوجرانوالہ میں وسیع و عریض رقبہ پر مشتمل جامعہ جعفریہ کے نام سے ایک دینی درسگاہ قائم کی اور آخری ایام تک آپ اس درسگاہ سے منسلک رہے۔
- دیوان امیر المومنین کا منظوم ترجمہ
- سیرت امیر المومنین کے نام سے دو جلدوں پر مشتمل ضخیم کتاب تالیف کی۔<sup>7</sup>
- نیچ البلاغہ اور صحیفہ کاملہ کا اردو ترجمہ و تشریح کی۔ جواب بھی اردو زبان میں بے نظیر ہے۔<sup>8</sup>

## ترجمے کا تعارف

علامہ شریف رضیؒ نے بڑی کوشش و کاوش اور تحقیق و جستجو سے امام علیؑ کے بلغ کلام اور جواہر ریزوں کو جمع کر کے نیچ البلاغہ کے نام سے مرتب کر گئے۔ لیکن بقول مفتی صاحب ”اردو دان طبقہ نہ اصل کتاب سے مستفید ہو سکتا ہے اور نہ شروحوں تک اس کی رسائی ہے۔ اس لئے ضرورت تھی کہ ضروری تشریحات کے ساتھ اس کا صحیح اور سلیس اردو میں ترجمہ ہو جائے۔“

مفتی صاحب ترجمے کی بابت فرماتے ہیں، ”میں نے نیچ البلاغہ کا ترجمہ پیش کرنے کی جرأت کی ہے۔ ترجمہ جیسا کچھ بھی ہے آپ کے سامنے ہے۔ میری کوشش تو یہی رہی ہے کہ میرے امکانی حدود تک ترجمہ صحیح ہو، لیکن میری کوشش کہاں تک بار آور ہوئی ہے اس کا اندازہ ارباب علم ہی کر سکتے ہیں۔ میرے صحیح سمجھنے یا کہنے سے کیا ہوتا ہے۔ یہ تو ممکن ہی نہیں ہے کہ ترجمہ میں اصل کی لطافت و بلاغت اور علوی نطق و فصاحت کے جوہر کو سمو یا جاسکے تاہم: جو ہو سکتا ہے وہ ظاہر الفاظ کا ایک حد تک صحیح ترجمہ ہے۔ چنانچہ اس کے لئے میں نے کوئی کوشش اٹھا نہیں رکھی۔ اب اس سے اگر تھوڑی بہت جھلک بھی کلام امام کی سامنے آجائے تو وہی بہت ہے:

جن شروح سے مفتی صاحب نے استفادہ کیا:

۱۔ ”اعلام نیچ البلاغہ“: اس کے مصنف علی ابن الناصر ہیں جو جناب سید رضیؒ کے معاصر تھے۔ یہ نیچ البلاغہ کی سب سے پہلی شرح اور مختصر

شرح ہے، لیکن حل لغات و تشریح مطالب کے لحاظ سے بہت بلند پایہ ہے۔

۲۔ ”شرح ابن میثم“: شیخ مال الدین میثم ابن علی ابن میثم بحرانی متوفی ۶۷۹ھ۔

<sup>4</sup> [https://ur.wikishia.net/view/%D9%85%D9%81%D8%AA%DB%8C\\_%D8%AC%D8%B9%D9%81%D8%B1\\_%D8%AD%D8%B3%DB%8C%D9%86](https://ur.wikishia.net/view/%D9%85%D9%81%D8%AA%DB%8C_%D8%AC%D8%B9%D9%81%D8%B1_%D8%AD%D8%B3%DB%8C%D9%86)

<sup>5</sup> [https://ur.wikishia.net/view/%D9%85%D9%81%D8%AA%DB%8C\\_%D8%AC%D8%B9%D9%81%D8%B1\\_%D8%AD%D8%B3%DB%8C%D9%86](https://ur.wikishia.net/view/%D9%85%D9%81%D8%AA%DB%8C_%D8%AC%D8%B9%D9%81%D8%B1_%D8%AD%D8%B3%DB%8C%D9%86)

<sup>6</sup> [https://ur.m.wikipedia.org/wiki/%D9%85%D9%81%D8%AA%DB%8C\\_%D8%AC%D8%B9%D9%81%D8%B1\\_%D8%AD%D8%B3%DB%8C%D9%86](https://ur.m.wikipedia.org/wiki/%D9%85%D9%81%D8%AA%DB%8C_%D8%AC%D8%B9%D9%81%D8%B1_%D8%AD%D8%B3%DB%8C%D9%86)

<sup>7</sup> [https://ur.wikishia.net/view/%D9%85%D9%81%D8%AA%DB%8C\\_%D8%AC%D8%B9%D9%81%D8%B1\\_%D8%AD%D8%B3%DB%8C%D9%86](https://ur.wikishia.net/view/%D9%85%D9%81%D8%AA%DB%8C_%D8%AC%D8%B9%D9%81%D8%B1_%D8%AD%D8%B3%DB%8C%D9%86)

<sup>8</sup> <https://www.islamtimes.org/ur/article/482581>

۳۔ ”شرح ابن ابی الحدید“: مدائنی بغدادی معتزلی، متوفی ۶۵۵ ہجری۔

۴۔ ”دُرّہ نضیہ“: الحاج میرزا ابراہیم خونی شہید ۱۳۲۵ ہجری۔ اس میں لغوی تشریحات بڑی وضاحت سے درج ہیں۔

۵۔ ”منہاج البراہۃ“: سید حبیب اللہ خونی متوفی حدود ۱۳۲۶ ہجری۔ یہ شرح بہت بسیط اور تفصیلی واقعات پر مشتمل ہے<sup>9</sup>

### چند اردو تراجم کا تعارف

اس کتاب کے دنیا کی رائج زبانوں میں ترجمہ ہو چکے ہیں جیسے فارسی، ترکی، اردو، انگلش، فرانسیسی، جرمنی، اٹالین اور اسپینش وغیرہ۔ یہاں پر اب تک اردو میں ہونے والے مطبوعہ اور غیر مطبوعہ ترجموں کا مختصر تعارف بیان کیا گیا ہے:

۱۔ نہج البلاغہ (الاشتمہ)۔ مترجم: سید اولاد حسن ہندی امر وہوی، متوفی ۱۳۳۸ھ<sup>10</sup>۔

۲۔ نہج البلاغہ۔ (سلسلہ فصاحت)۔ مترجم: سید ظفر مہدی گوہر۔<sup>11</sup>

۳۔ نہج البلاغہ۔ مترجم: سید علی انظر کجوی ہندی متوفی ۱۳۵۲ھ۔<sup>12</sup>

۴۔ نہج البلاغہ۔ مترجم: سید یوسف حسین ہندی امر وہوی، متوفی ۱۳۵۲ھ۔ ہندوستان میں یہ ترجمہ ۱۹۲۶ء میں بہترین پریسوں میں چھپ کر منظر عام پر آیا تھا۔<sup>۴</sup>

۵۔ نہج البلاغہ۔ مترجم: یوسف حسین بن نادر حسین صدر الافاضل لکھنوی (۱۳۰۱-۱۴۰۸ھ)۔

۶۔ نہج البلاغہ۔ مترجم: سید محمد صادق۔

۷۔ نہج البلاغہ۔ مترجم: حسن عسکری ہندی حیدر آبادی، یہ ترجمہ ۱۹۶۶ء میں حیدر آباد دکن میں شائع ہوا۔

۸۔ نہج البلاغہ۔ مترجم: سید سبط حسن رضوی پاکستانی ہنسوی۔

۹۔ نہج البلاغہ۔ نیرنگ فصاحت: مترجم: سید ذاکر حسین اختر ابن سید فرزند علی ہندی دہلوی واسطی (۱۳۱۵-۱۳۷۲ھ)

۱۰۔ نہج البلاغہ۔ مترجم: صدر الافاضل سید مرتضیٰ حسین لکھنوی، موصوف لاہور کے مشہور عالم گذرے ہیں (۱۳۴۱-۱۴۰۷ھ)۔

۱۱۔ نہج البلاغہ۔ یہ ترجمہ ۱۳۹۴ھ میں شائع ہوا۔ خطبوں کا ترجمہ: میرزا یوسف حسین نے اور خطوط اور کلمات قصار کا ترجمہ: غلام محمد زکی سرود نے کیا۔

۱۲۔ نہج البلاغہ۔ یہ ترجمہ سید رئیس احمد جعفری، نائب حسین نقوی، عبدالرزاق بلّیج آبادی اور مرتضیٰ حسین نے مل کر کیا۔

۱۳۔ نہج البلاغہ۔ مترجم: مفتی جعفر حسین صاحب یہ ترجمہ ۱۸ رجب المرجب ۱۳۷۵ھ مطابق ۱۹۵۶ء کو مکمل ہوا۔

۱۴۔ نہج البلاغہ۔ مترجم: علامہ سید ذیشان حیدر جوادی۔<sup>13</sup>

### ترجمے کو پرکھنے کے چند معیارات و خصوصیات

#### ترجمہ نگاری کے بنیادی اصول و قوانین:

حضرت شاہ ولی اللہ نے قرآنی و دینی ترجمہ نگاری کے اسالیب کا تحلیل و تجزیہ کر کے جس جامع اسلوب اور با محاورہ سلیس ترجمہ نگاری کی نشان دہی کی ہے، اس کے بنیادی نکات اور اصول و قوانین درج ذیل ہیں:

۱۔ اصل متن کے الفاظ میں جس قدر جامعیت اور جملوں کی ترتیب و ترکیب میں جیسا نظم و ضبط پایا جاتا ہو، ترجمہ کی جانے والی زبان میں الفاظ کی اُسی قدر جامعیت اور جملوں کی نظم و ترتیب ہونی چاہیے۔

<sup>9</sup> نہج البلاغہ۔ شریف الرضی، مترجم: مفتی جعفر حسین، پانچواں ایڈیشن، مارچ ۲۰۲۱ء۔ مرکز افکار اسلامی۔ ص: ۴۰-۴۱۔

<sup>10</sup> الذریعہ فی تصانیف الشیعہ۔ آغا بزرگ طہرانی، ج ۴۔ دار الاضواء۔ بیروت، ص ۱۴۴۔

<sup>11</sup> الذریعہ فی تصانیف الشیعہ۔ ص ۱۴۴۔

<sup>12</sup> الذریعہ فی تصانیف الشیعہ۔ ص ۱۴۴۔

۲- ہر زبان میں فعل کے متعلقات و صلات مختلف منبج رکھتے ہیں۔ ترجمے کے وقت افعال کے ایسے متعلقات و صلات کو صحیح طور پر سمجھا جائے۔ اور جس زبان میں ترجمہ کیا جا رہا ہے، اس کے جملوں میں ان متعلقات و صلات کا پورا استعمال کیا جانا چاہیے۔

۳- اگر کسی زبان میں استعمال کیے جانے والے جملے اور اس کی ترکیب کی، دوسری زبان میں کوئی مثال اور نظیر موجود نہ ہو یا مثال تو موجود ہو؛ لیکن اس سے لفظی پیچیدگی پیدا ہوتی ہو یا فصاحت و بلاغت کا خون ہوتا ہو تو پھر ایسے مقامات پر اصل زبان میں استعمال ہونے والے الفاظ کے کسی مترادف لفظ کو پیش نظر رکھا جائے اور اس مترادف لفظ کا ترجمہ کر دیا جائے۔

۴- ترجمے میں اس بات کا لحاظ رکھا جائے کہ زبان کی ساخت کے اعتبار سے جس لفظ یا جملے کا پہلے ذکر کیا جانا ضروری ہے، اسے پہلے ذکر کیا جائے۔ اُسے بعد میں ہر گز نہ لایا جائے۔

۵- جس لفظ کو بعد میں لکھا جانا ضروری ہے، اسے بعد میں لایا جائے، پہلے نہ لکھا جائے۔

۶- اصل متن کی عبارت میں اگر کوئی لفظ محذوف ہے اور اس کے بغیر ترجمہ ممکن نہیں، تو ترجمے میں اس کو ظاہر کر دینا ضروری ہے۔

۷- ترجمے میں ضرورت سے زائد الفاظ کا استعمال نہ کیا جائے۔

۸- ترجمہ نگاری میں نحوی ترکیب اور گرامر کے اصولوں کو پیش نظر رکھا جائے۔

۹- ترجمہ نگاری میں اگر کسی جگہ متکلم کی مراد سمجھانے میں دشواری پیش آئے تو ہر ممکن حد تک اس کو سمجھانے کی کوشش کرنی چاہیے۔

خواہ درج ذیل تبدیلیاں کیوں نہ کرنی پڑیں:

(الف) الفاظ کی تقدیم و تاخیر

(ب) کسی حرف کا زیادہ کرنا

(ج) کسی محذوف کو ظاہر کرنا

(د) معطوف کے عامل کو دوبارہ ذکر کرنا

(ه) کسی ضمیر کو ظاہر کرنا

۱۰- اگر جملے کی ساخت ایسی ہو کہ مذکورہ بالا طریقوں سے مفہوم کا سمجھنا، گرامر کے اصول پر درست نہ ہو تو پھر الفاظ کا ترجمہ بیان کرنے کے بعد اس کے معنی کا مفہوم بیان کرنے کے لیے ”یعنی“ یا ”مراد یہ ہے کہ“ کا لفظ لا کر اس کی وضاحت کر دی جائے۔

۱۱- ترجمہ نگاری کرتے ہوئے اگر جملے میں موجود کسی قید کا ذکر کیا جائے یا کسی جملے کے مفہوم میں جو افراد شامل ہیں، ان کی وضاحت کی جائے، یا کسی رمز و کنایہ کی وضاحت کی جائے یا کسی تعریض و اشارے کو کھول کر بیان کیا جائے یا کسی مبہم لفظ کی وضاحت کی جائے تو ایسی صورت میں اسے بیان کرنے کے لیے، لفظ ”یعنی“ یا ”مراد یہ ہے کہ“ استعمال کیا جائے تاکہ پتا چلے کہ یہ وضاحت و توضیح اصل کلام کا حصہ نہیں ہے؛ بلکہ اسے مذکورہ بالا طریقوں کے مطابق سمجھا گیا ہے۔

۱۲- دونوں زبانوں کی ساخت کو سامنے رکھتے ہوئے ان کے انداز گفتگو اور طرز کلام میں موجود اسلوب کے اختلاف کو ہمیشہ پیش نظر رکھنا چاہیے۔

۱۳- دونوں زبانوں میں موجود مختلف انداز و اسلوب کی وجہ سے ترجمہ کرتے وقت اگر مجبوراً ایک حرف کی جگہ دوسرا حرف لانا پڑے تو کوئی حرج نہیں؛ اس لیے کہ ضرورت ایجاد کے ماں ہے۔<sup>14</sup>

### مفتی صاحب کے ترجمے کی خصوصیات اور چند نمونے

نبی البلاغہ کے مقدمے میں علامہ نقی صاحب رقمطراز ہیں کہ، ”نبی البلاغہ سے صحیح فائدہ وہی افراد اٹھا سکتے ہیں کہ جو عربی زبان میں مہارت رکھتے ہوں۔ غیر عربی داں اس خزینہ عامرہ سے فیض حاصل کرنے سے قاصر ہیں۔“ مزید فرماتے ہیں کہ، ”اردو زبان میں ابھی تک نبی البلاغہ کا کوئی قابل اطمینان ترجمہ نہیں ہوا ہے۔ بعض ترجمے جو شائع ہوئے، ان

<sup>14</sup> مقدمہ فتح الرحمن۔ ص:ب۔ مطبوعہ: تاج کمپنی لمیٹڈ، لاہور۔

میں سے کسی میں اغلاط بہت زیادہ تھے اور کسی میں عبارت آرائی نے ترجمہ کے حدود کو باقی نہیں رکھا، نیز حواشی میں کبھی خالص مناظرانہ انداز کی بہتات ہو گئی اور کبھی اختصار کی شدت نے ضروری مطالب نظر انداز کر دیئے۔ جناب مولانا مفتی جعفر حسین صاحب کی یہ کوشش نہایت قابل قدر ہے کہ انہوں نے اس کتاب کے مکمل ترجمہ اور شارحانہ حواشی کے تحریر کا بیڑا اٹھایا اور کافی محنت و عرق ریزی سے اس کام کی تکمیل فرمائی۔ بغیر کسی شک و شبہ کے یہ کہا جاسکتا ہے کہ اس کتاب کے اب تک ہماری زبان میں جتنے ترجمے اور حواشی شائع ہوئے ہیں، ان سب میں اس ترجمہ کا مرتبہ اپنی صحت، سلاست اور حسن اسلوب میں یقیناً بلند ہے اور حواشی میں بھی ضروری مطالب کے بیان میں کمی نہیں کی گئی اور زوائد کے درج کرنے سے احتراز کیا گیا ہے۔<sup>15</sup>

ذیل میں مفتی صاحب کے ترجمے کی خصوصیات اور محاسن کا ایک ایک کر کے مختلف عناوین کے تحت تحلیلی و تنقیدی جائزہ پیش کیا جا رہا ہے۔

## دقت و درستی کا لحاظ

۱۔ فَطَرَ الْخَلَائِقَ بِقُدْرَتِهِ، وَ نَشَرَ الرِّيحَ بِرَحْمَتِهِ، وَ وَثَّقَ بِالصُّخُورِ مَقِيدَانَ أَرْضِهِ<sup>16</sup>۔

اس نے مخلوقات کو اپنی قدرت سے پیدا کیا، اپنی رحمت سے ہواؤں کو چلایا اور تھر تھرائی ہوئی زمین پر پہاڑوں کی میخیں گاڑیں۔

میدان جس کی یارِ فتم ہے مادیمد کا مصدر ہے جس کا مطلب ہے کسی چیز کا بلنا یا ڈگر لگانا۔<sup>17</sup> جبکہ میدان جس کی یاساکن ہے اس کا مطلب اردو میں بھی میدان ہے۔ یہ دونوں آپس میں متقابہ لفظ ہیں لیکن ایک ماہر مترجم ان کے معانی کا فرق جانتا ہے اور درست ترجمہ کر سکتا ہے جیسا کہ مفتی صاحب نے اس کا ترجمہ تھر تھرائنا کیا ہے جو کہ دقیق و درست ہے۔

۲۔ أَزْدَىٰ بِنَفْسِهِ مَنِ اسْتَشْعَرَ الطَّمْعَ، وَ رَضِيَ بِالذَّلِّ مَنْ كَشَفَ عَنْ ضُرِّهِ، وَ هَانَتْ عَلَيْهِ نَفْسُهُ مَنْ أَمَرَ عَلَيْهَا لِسَانَهُ۔

جس نے طمع کو اپنا شعار بنایا اس نے اپنے کو سبک کیا، اور جس نے اپنی پریشان حالی کا اظہار کیا وہ ذلت پر آمادہ ہو گیا، اور جس نے اپنی زبان کو قابو میں نہ رکھا اس نے خود اپنی بے وقعتی کا سامان کر لیا۔<sup>18</sup>

استشعر کا معنی لغت میں محسوس کرنا بھی ذکر ہوا ہے اور شعار بنانا بھی۔<sup>19</sup> مفتی صاحب کی ترجمہ میں دقت کا اندازہ لگایا جاسکتا ہے کہ انہوں نے درست معنی یعنی لفظ شعار کا انتخاب کر کے صحیح ترجمہ کیا۔

## سلاست:

نہج البلاغہ کے پہلے خطبے میں سے دو منتخب عبارات کا ترجمہ ذیل میں درج کیا گیا ہے جس میں دیکھا جاسکتا ہے کہ کس طرح مفتی صاحب نے توحید کے بلند و بالا معارف کو خوبصورت اور سلیس انداز میں اردو زبان میں ڈھالا ہے۔

۱۔ كَأَيِّنْ لَا عَنْ حَدِيثٍ، مَوْجُودٍ لَا عَنْ عَدَمٍ، مَعَ كُلِّ شَيْءٍ لَا بِمَقَارَنَةٍ، وَ غَيْرُ كُلِّ شَيْءٍ لَا بِمُقَارَنَةٍ، فَاعِلٌ لَا بِمَعْنَى الْحَرَكَاتِ وَ الْأَلْيَةِ، بَصِيرٌ إِذْ لَا مَنْظُورٌ إِلَيْهِ مِنْ خَلْقِهِ، مُتَوَجِّدٌ إِذْ لَا سَكَنٌ يَسْتَأْنِسُ بِهِ وَ لَا يَسْتَوْجِسُ لِفَقْدِهِ۔

وہ ہے ہوا نہیں، موجود ہے مگر عدم سے وجود میں نہیں آیا، وہ ہر شے کے ساتھ ہے نہ جسمانی اتصال کی طرح، وہ ہر چیز سے علیحدہ ہے نہ جسمانی دوری کے طور پر، وہ فاعل ہے لیکن حرکات و آلات کا محتاج نہیں، وہ اس وقت بھی دیکھنے والا تھا جب کہ مخلوقات میں کوئی چیز دکھائی دینے والی نہ تھی، وہ یگانہ ہے اس لئے کہ اس کا کوئی ساتھی ہی نہیں ہے کہ جس سے وہ مانوس ہو اور اسے کھو کر پریشان ہو جائے۔<sup>20</sup>

۲۔ ثُمَّ فَتَقَ مَا بَيْنَ السَّمُوتِ الْعُلَا، فَمَلَأَهُنَّ أَطْوَارًا مِّنْ مَّلَكِيَّتِهِ: مِنْهُنَّ سُجُودٌ لَا يَرْكَعُونَ، وَ رُكُوعٌ لَا يَنْتَضِبُونَ، وَ صَاقُوتٌ لَا يَتَرَايِلُونَ، وَ مُسَبِّحُونَ لَا يَسَامُونَ، لَا يَعْشَاهُمْ نَوْمُ الْعَيُونِ، وَ لَا سَهْوُ الْعُقُولِ، وَ لَا فَتْرَةُ الْأَبْدَانِ، وَ لَا غَفْلَةُ اللَّسَانِ۔

<sup>15</sup> نہج البلاغہ۔ شریف الرضی، مترجم: مفتی جعفر حسین، پانچواں ایڈیشن، مارچ ۲۰۲۱۔ مرکز افکار اسلامی۔ ص: ۷۴۔

<sup>16</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۱۔

<sup>17</sup> المعجم الوسيط عربی اردو۔ محمد اویس و عبد النصیر علوی۔ مکتبہ رحمانیہ: اردو بازار۔ لاہور۔ ص ۸۰۲۔

<sup>18</sup> نہج البلاغہ۔ ۲۰۲۱۔ مرکز افکار اسلامی۔ ص: ۸۲۳۔

<sup>19</sup> <https://www.almaany.com/ar/dict/ar-ar/> استشعر

<sup>20</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۲۔

پھر خداوند عالم نے بلند آسمانوں کے درمیان شکاف پیدا کئے اور ان کی وسعتوں کو طرح طرح کے فرشتوں سے بھر دیا۔ کچھ ان میں سر بسجود ہیں جو رکوع نہیں کرتے، کچھ رکوع میں ہیں جو سیدھے نہیں ہوتے، کچھ صفیں باندھے ہوئے ہیں جو اپنی جگہ نہیں چھوڑتے اور کچھ پاکیزگی بیان کر رہے ہیں جو اکتاتے نہیں، نہ ان کی آنکھوں میں نیند آتی ہے، نہ ان کی عقلوں میں بھول چوک پیدا ہوتی ہے، نہ ان کے بدنوں میں سستی و کالی آتی ہے، نہ ان پر نسیان کی غفلت طاری ہوتی ہے۔<sup>21</sup>

## روانی:

نبی البلاغہ کے پہلے خطبے میں سے دو عبارتوں کا ترجمہ نمونے کے طور پر ذکر کیا گیا ہے جس میں عربی عبارت کی طرح اردو ترجمے کی روانی کو واضح اور عیاں طور پر دیکھا جاسکتا ہے۔  
 ۱۔ اَوَّلُ الدِّينِ مَعْرِفَتُهُ، وَ كَمَالُ مَعْرِفَتِهِ التَّصَدُّيقُ بِهِ، وَ كَمَالُ التَّصَدُّيقِ بِهِ تَوْجِيْدُهُ، وَ كَمَالُ تَوْجِيْدِهِ الْاِخْلَاصُ لَهُ، وَ كَمَالُ الْاِخْلَاصِ لَهُ نَفْيُ الصِّفَاتِ عَنْهُ، لِشَهَادَةِ كُلِّ صِفَةٍ اَنَّهُا غَيْرُ الْمُوصُوفِ، وَ شَهَادَةِ كُلِّ مُوصُوفٍ اَنَّهُ غَيْرُ الصِّفَةِ.

دین کی ابتدا اس کی معرفت ہے، کمال معرفت اس کی تصدیق ہے، کمال تصدیق توحید ہے، کمال توحید تزیہ و اخلاص ہے اور کمال تزیہ و اخلاص یہ ہے کہ اس سے صفات کی نفی کی جائے، کیونکہ ہر صفت شاہد ہے کہ وہ اپنے موصوف کی غیر ہے اور ہر موصوف شاہد ہے کہ وہ صفت کے علاوہ کوئی چیز ہے۔<sup>22</sup>

۲۔ وَ مِنْهُمْ اَمَنَاءٌ عَلَى وَحْيِهِ، وَ اَلْسِنَةٌ اِلٰی رُسُلِهِ، وَ مُخْتَلِفُونَ بِقَضَائِهِ وَ اَمْرِهِ. وَ مِنْهُمْ الْحَفَظَةُ لِعِبَادِهِ، وَ السَّدَنَةُ لِابْوَابِ جَنَابِهِ. وَ مِنْهُمْ الثَّابِتَةُ فِي الْاَرْضِضِينَ السُّفْلٰی اَقْدَامُهُمْ، وَ الْمَارِقَةُ مِنَ السَّمَاءِ الْعُلْيَا اَعْنَاقُهُمْ، وَ الْخَارِجَةُ مِنَ الْاَقْطَارِ اَذْكَائُهُمْ، وَ الْمُنَاسِبَةُ لِقَوَائِمِ الْعَرْشِ اَكْتَافُهُمْ، نَاكِسَةُ دُونِهِ اَبْصَارُهُمْ، مُتَلَفِعُونَ تَحْتَهُ بِاَجْنِحَتِهِمْ، مَضْرُوبَةٌ بَيْنَهُمْ وَ بَيْنَ مَنْ دُونَهُمْ حُجُبُ الْعَرْزَةِ، وَ اِسْتَارُ الْقُدْرَةِ، لَا يَتَوَهَّمُونَ رَهْمًا بِالتَّصَوُّوْرِ، وَ لَا يُجْزَوْنَ عَلَيْهِ صِبَاَتِ الْمُصْنُوعَيْنِ، وَ لَا يَخْذُوْنَهُ بِالْاَمَاكِنِ، وَ لَا يُشِيرُوْنَ اِلَيْهِ بِالْاَنْطَانِ.

ان میں کچھ توحی الہی کے امین، اس کے رسولوں کی طرف پیغام رسانی کیلئے زبان حق اور اس کے قطعی فیصلوں اور فرمانوں کو لے کر آنے والے ہیں، کچھ اس کے بندوں کے نگہبان اور جنت کے دروازوں کے پاسبان ہیں، کچھ وہ ہیں جن کے قدم زمین کی تہ میں جھے ہوئے ہیں (اور ان کی گردنیں بلند ترین آسمانوں سے بھی باہر نکلی ہوئی ہیں) اور ان کے پہلو اطراف عالم سے بھی آگے بڑھ گئے ہیں، ان کے شانے عرش کے پایوں سے میل کھاتے ہیں، عرش کے سامنے ان کی آنکھیں جھکی ہوئی ہیں اور اس کے نیچے اپنے پروں میں لپٹے ہوئے ہیں اور ان میں اور دوسری مخلوق میں عزت کے حجاب اور قدرت کے سراپدے حائل ہیں۔ وہ شکل و صورت کے ساتھ اپنے رب کا تصور نہیں کرتے، نہ اس پر مخلوق کی صفیں طاری کرتے ہیں، نہ اسے محل و مکان میں گھرا ہوا سمجھتے ہیں، نہ اشیاء و نظائر سے اس کی طرف اشارہ کرتے ہیں۔<sup>23</sup>

## اردو محاورے کا استعمال:

۱۔ وَ لَا يُحْصِي نِعْمَاتُهُ الْعَادُّونَ وَ لَا يُؤَدِّي حَقَّهُ الْمُجْتَهِدُونَ، الَّذِي لَا يُدْرِكُهُ يُعَدُّ الْهَمِيمِ،

جس کی نعمتوں کو گننے والے گن نہیں سکتے نہ کوشش کرنے والے اس کا حق ادا کر سکتے ہیں، نہ بلند پرواز ہمتیں اسے پا سکتی ہیں،<sup>24</sup>  
 'بعدا لہم' سے مراد 'بعید ہمتیں' ہے جبکہ اس کا ترجمہ اردو محاورے کا لحاظ کرتے ہوئے 'بلند پرواز ہمتیں' کیا گیا ہے جاکہ ایک خوبصورت اسلوب ہے۔

۲۔ فَيَبَغِ الْيَقِيْنُ بِشِكْهِ، وَ الْعَزِيْمَةُ بِوَهْنِهِ.

آدم علیہ السلام نے یقین کو شک اور ارادے کے استحکام کو کمزوری کے ہاتھوں سے ڈالا،<sup>25</sup>

باع کا معنی لغت میں بیچنا ذکر ہوا ہے اور جب باع حرف با کے ساتھ استعمال ہوتا ہے تو عموماً اس کا مطلب ہوتا ہے کہ بدلے میں بیچنا۔<sup>26</sup> مفتی صاحب نے کے بدلے کی بجائے کے ہاتھوں بیچنا ترجمہ کیا ہے۔ جاکہ اردو محاورہ میں ایک خوبصورت اسلوب ہے۔

۳۔ وَ اَهْلُ الْاَرْضِ يَوْمَئِذٍ مِّلْكٌ مُّتَفَرِّقٌ، وَ اَهْوَاءٌ مُّتَنَشِّرَةٌ، وَ طَرَائِقُ مُتَشَتَّتَةٌ، يَنْبِنُ مُسَيِّبُهُ لِّلّٰهِ بِخَلْقِهِ، اَوْ مُلْجِدٍ فِيْ اَسْمِهِ، اَوْ مُشِيرٍ اِلٰی غَيْبِهِ،

<sup>21</sup> نبی البلاغہ۔ ۲۰۲۱۔ مرکز افکار اسلامی۔ ص: 93۔

<sup>22</sup> نبی البلاغہ۔ ۲۰۲۱۔ مرکز افکار اسلامی۔ ص: ۹۱۔

<sup>23</sup> نبی البلاغہ۔ ۲۰۲۱۔ مرکز افکار اسلامی۔ ص: ۹۳۔

<sup>24</sup> نبی البلاغہ۔ ۲۰۲۱۔ مرکز افکار اسلامی۔ ص: ۹۱۔

<sup>25</sup> نبی البلاغہ۔ ۲۰۲۱۔ مرکز افکار اسلامی۔ ص: ۹۶۔

اس وقت زمین پر بسنے والوں کے مسلک جدا جدا، خواہشیں متفرق و پراگندہ اور راہیں الگ الگ تھیں۔ یوں کہ کچھ اللہ کو مخلوق سے تشبیہ دیتے، کچھ اس کے ناموں کو بگاڑ دیتے، کچھ اسے چھوڑ کر اوروں کی طرف اشارہ کرتے تھے۔<sup>27</sup>

لفظ ’بین‘ ویسے تو دو چیزوں کے درمیان کا معنی دینے کے لیے آتا ہے لیکن مذکورہ عبارت میں جس انداز کے ساتھ بین استعمال ہوا ہے یہاں اس کا معنی بالمحاورہ طریقے سے اردو میں منتقل کیا جاسکتا ہے جیسا کہ مفتی صاحب نے ’یوں کہ‘ کے ذریعے سے کیا ہے۔

۲۔ وَ مُبَيَّنًا غَوَامِضَهُ.

اس کی گتھیوں کو سلجھا دیا۔<sup>28</sup>

غوامض غامض کی جمع ہے اور غامض گہری، مخفی اور پیچیدہ چیز کو کہتے ہیں۔<sup>29</sup> اور مبینا غوامض کا لفظی معنی ’اس کی گہرائیوں یا پیچیدگیوں کو بیان کرنا‘ بنتا جس کا ترجمہ ’گتھیوں کو سلجھا دیا کر کے مفتی صاحب نے بہت خوبصورت اردو محاورے کا استعمال کیا ہے۔

### گرائمر کا لحاظ اور جملہ بندی:

عربی زبان سے اردو میں ترجمہ کرتے ہوئے جملہ بندی، الفاظ کی ترتیب اور ساخت کی تبدیلی کا خاص خیال کرنا پڑتا ہے کیونکہ عربی اور اردو کے جملوں کی ساخت اور ترتیب و ترکیب میں فرق پایا جاتا ہے۔ اس لیے ترجمے کرتے ہوئے اردو زبان میں اس طریقے جملہ بندی اور الفاظ کو ترتیب دیا جاتا ہے کہ اصلی عبارت کے معانی و مفاہیم میں تبدیلی واقع نہ ہو۔ نمونے کے طور پر چند مثالیں ذکر کی گئی ہیں جس میں مفتی صاحب نے عربی اور اردو کی ترتیب و ترکیب کے فرق کو مد نظر رکھتے ہوئے ترجمہ کیا ہے۔

۱۔ وَلَا يَنَالُهُ غَوَصُ الْفُطُنِ،

نہ عقل و فہم کی گہرائیاں اس کی تہ تک پہنچ سکتی ہیں۔

عربی عبارت میں ’غوص الفطن‘ بعد میں ہے جس کو ’عقل و فہم کی گہرائیاں‘ ترجمے میں پہلے ذکر کیا گیا ہے۔

۲۔ فَأَغْرَتْهُ غُدُوهُ نَفَاسَةً عَلَيْهِ بَذَارِ الْمَقَامِ، وَ مُرَافَقَةِ الْأَبْرَارِ،

لیکن ان کے دشمن نے ان کے جنت میں ٹھہرنے اور نیکوکاروں میں مل جل کر رہنے پر حسد کیا اور آخر کار انہیں فریب دے دیا۔<sup>30</sup>

اس عبارت میں ’فاغترہ‘ شروع میں آیا ہے جبکہ اردو میں جملہ بندی کی خاطر اس کا ترجمہ ’آخر کار انہیں فریب دے دیا‘ جملے کے آخر میں ذکر کیا گیا ہے۔

۳۔ وَلَمْ يُخَلِّ اللَّهُ سُبْحَانَهُ خَلْقَهُ مِنْ نَبِيٍّ مُرْسَلٍ، أَوْ كِتَابٍ مُنْزَلٍ، أَوْ حُجَّةٍ لَّازِمَةٍ، أَوْ مَحَجَّةٍ قَائِمَةٍ،

اللہ سبحانہ نے اپنی مخلوق کو بغیر کسی فرستادہ پیغمبر یا آسمانی کتاب یا دلیل قطعی یا طریق روشن کے کبھی یو نہی نہیں چھوڑا۔<sup>31</sup>

عربی عبارت میں ’لَمْ يُخَلِّ‘ شروع میں آیا ہے اور اس کا ترجمہ ’کبھی یو نہی نہیں چھوڑا‘ اردو اسلوب کا لحاظ کرتے ہوئے آخر میں ذکر کیا گیا ہے۔

### تفصیل و وضاحت:

۱۔ مَاخُودًا عَلَى النَّبِيِّينَ مِثْقَاةً، مَشْهُورَةً سَمَاتُهُ،

جن کے متعلق نبیوں سے عہد و پیمان لیا جا چکا تھا، جن کے علامات (ظہور) مشہور،

سمات سمۃ کی جمع ہے جو علامات کے معنی پر دلالت کرتا جیسا کہ ترجمہ میں ذکر کیا گیا ہے۔<sup>32</sup> اور مفتی صاحب نے بریکٹ میں ’ظہور‘ کے لفظ کا اضافہ کر کے مزید وضاحت کر دی۔

۲۔ مُفَسِّرًا مُجْمَلَةً،

مجملاً آیتوں کی تفسیر کر دی۔

<sup>27</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۷۔

<sup>28</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۸۔

<sup>29</sup> <https://www.almaany.com/ar/dict/ar-ar/> غوامض

<sup>30</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۶۔

<sup>31</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۶-۹۷۔

<sup>32</sup> <https://www.almaany.com/ar/dict/ar-ar/> سمۃ

اس عبارت کے ترجمے میں ’مجل‘ کی مزید وضاحت کے لیے لفظ آیتوں کا اضافہ کیا ہے۔

۳۔ يَرْذُوْنَهُ وُرُوْدُ الْاَنْعَامِ، وَ يَأْتِلُوْنَ اِلَيْهِ وُلُوْدُ الْحَمَامِ.

جہاں لوگ اس طرح کھینچ کر آتے ہیں جس طرح پیاسے حیوان پانی کی طرف اور اس طرح وارفتگی سے بڑھتے ہیں جس طرح کبوتر اپنے آشیانوں کی جانب۔<sup>33</sup> ورود الانعام کا مطلب ہے ’حیوانوں کا آنا‘ جبکہ مفتی صاحب نے وضاحت کے ساتھ ’پیاسے حیوان کا پانی کی طرف آنا‘ ترجمہ کیا ہے اسی طرح ’ولوہ الحمام‘ کا مطلب ہے ’کبوتر کا وارفتگی کے ساتھ بڑھنا‘<sup>34</sup> جبکہ مفتی صاحب نے وضاحت کرتے ہوئے ’کبوتر کا اپنے آشیانے کی طرف وارفتگی کیساتھ بڑھنا‘ ترجمہ کیا ہے۔

### مفتی صاحب کے ترجمے کا تنقیدی جائزہ اور چند نمونے

#### مشکل عربی کلمات و تراکیب کا استعمال:

۱۔ فَأَجْرِي فِيْهَا مَاءً مُّتَلَاظِمًا تَنَائِدًا، مُتَرَاكِمًا ذَخَاذَةً،

اور ان میں ایسا پانی بہایا جس کے دریائے مواج کی لہریں طوفانی اور بحرِ زخار کی موجیں تہ بہ تہ تھیں۔<sup>35</sup> اردو ترجمے میں ’دریائے مواج‘ کی ترکیب استعمال کی گئی ہے جس میں مواج عربی زبان کا لفظ ہے جو اردو قارئین کے لیے نسبتاً ثقیل لفظ ہے جبکہ اس کے متبادل الفاظ موجود ہیں مثلاً موجِ زن، موجِ خیز اور تلاطمِ خیز<sup>36</sup> وغیرہ جن کو استعمال کر کے ترجمے کو نسبتاً آسان بنایا جاسکتا ہے۔

درج ذیل پانچ احادیث تشریح طلب کلام میں ذکر ہوئی ہیں جن میں کچھ مشکل اور وضاحت طلب الفاظ کی تشریح ذکر کی گئی ہے۔ مفتی صاحب نے ان الفاظ کو جوں کا توں ذکر کیا ہے جیسا کہ مندرجہ ذیل عبارتوں میں دیکھا جاسکتا ہے کہ خط کشیدہ الفاظ کا ترجمہ عبارت کے عربی الفاظ کے ذریعے سے ہی کیا گیا ہے جن کے معانی سمجھنے کے لیے قاری کو تشریح کی طرف رجوع کرنا پڑتا ہے جہاں ترجمہ ڈھونڈنا وقت طلب کام ہے۔ اس لیے ان الفاظ کا یا تو سلیس ترجمہ ذکر ہونا چاہیے یا پھر بریکٹس کے اندر وضاحت ذکر ہونی چاہیے۔ تاکہ اس مشکل کو مناسب ترجمے سے حل کیا جاسکے۔

۲۔ فَإِذَا كَانَ ذَلِكَ ضَرْبَ يَغْسُوْبِ الدِّيْنِ يَذْنِبُهُ، فَيَجْتَمِعُوْنَ اِلَيْهِ كَمَا يَجْتَمِعُ قَرْعُ الْخَرْيْفِ.

جب وہ وقت آئے گا تو دین کا یعسوب اپنی جگہ پر قرار پائے گا اور لوگ اس طرح سٹ کر اس طرف بڑھیں گے جس طرح موسمِ خریف کے قَرْع جمع ہو جاتے ہیں۔<sup>37</sup> لغت میں یعسوب کا لفظی معنی ’شہد کی مکھیاں کی ملکہ‘ ہے جبکہ اس کا مرادی معنی ’رئیس القوم‘ یعنی قوم کا سردار و حاکم ہے۔<sup>38</sup> یہاں مرادی معنی ذکر کر کے ترجمے کو سہل اور مناسب بنایا جاسکتا ہے۔

۳۔ هَذَا الْخَطِيْبُ الشَّخْشُ.

یہ خطیب شخص۔

خطیب شخص سے مراد ماہر خطیب ہے۔<sup>39</sup>

۴۔ اِنَّ لِلْخُصُوْمَةِ فُحْمًا.

لڑائی جھگڑے کا نتیجہ قحیم ہوتے ہیں۔

قحیم سے مراد ’تباہیاں‘ ہیں۔<sup>40</sup>

<sup>33</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۸۔

<sup>34</sup> <https://www.almaany.com/ar/dict/ar-ar/> ولوہ

<sup>35</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۲۔

<sup>36</sup> <http://udb.gov.pk/result>

<sup>37</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۰۵۔

<sup>38</sup> المعجم الوسيط عربی اردو۔ محمد اویس و عبد النصیر علوی۔ مکتبہ رحمانیہ: اردو بازار۔ لاہور۔ ص ۷۱۱۔

<sup>39</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۰۶۔

<sup>40</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۰۶۔



۵۔ اَعْدِيْوُا عَنِ النَّسَاءِ مَا اسْتَطَعْتُمْ۔

جہاں تک بن پڑے عورتوں سے عاذب رہو۔

عاذب سے مراد کٹناہ کٹی اختیار کرناے الگ ہونا ہے<sup>41</sup>۔

۶۔ كُنَّا اِذَا اَحْمَرَّ النَّبَسُ اتَّقَيْنَا بِرَسُولِ اللّٰهِ ﷺ فَلَمْ يَكُنْ اَحَدٌ مِّنَّا اَقْرَبَ اِلَى الْعَدُوِّ مِنْهُ۔

جب احمرِ باس ہوتا تھا تو ہم رسول اللہ ﷺ کی سپر میں جاتے تھے، اور ہم میں سے کوئی بھی ان سے زیادہ دشمن سے قریب تر نہ ہوتا تھا۔

احمرِ باس سے مراد گھمسان کارن پڑنا یا جنگ کا شدید ہونا ہے۔<sup>42</sup>

### مشکل فارسی کلمات و ترکیب کا استعمال:

1. يَذْكُرُ فِيْهَا اِبْتِدَاءَ خَلْقِ السَّمَاءِ وَ الْاَرْضِ وَ خَلْقِ اٰدَمَ۔

اس میں ابتداءئے آفرینش زمین و آسمان اور پیدائش آدم علیہ السلام کا ذکر فرمایا ہے

لغت میں آفرینش کا یہ معنی ذکر کیا ہے

پیدائش، تخلیق، پیدا ہونا، عدم سے وجود میں آنا یا دنیا، کائنات، جو کچھ خدا نے خلق کیا۔<sup>43</sup> آفرینش جو کہ نسبتاً مشکل لفظ ہے کی جگہ مذکورہ الفاظ میں سے کسی آسان لفظ

کا انتخاب کیا جاسکتا ہے۔

۲۔ وَ كَتَبَ عَلَيْنَكُمْ وِفَاةً،

اور اس کی طرف راہِ نوردی فرض کر دی ہے۔

معجم المعانی میں وفادہ کا معنی قدم اور تقدیم ذکر کیا گیا ہے۔<sup>44</sup> یعنی کسی خاص مقام کی طرف سفر کرنا یا بڑھنا جو کہ آسان بھی ہے قابل فہم بھی۔ جبکہ راہِ نوردی فارسی لفظ ہے جو آجکل

کے اردو قارئین کے لیے ناقابل فہم ہے۔

### قابل اصلاح ترجمہ:

۱۔ كَرِهْنَا مِيْلَادَهُ۔

محل ولادت مبارک و مسعود تھا۔<sup>45</sup>

لغت میں "میلاد" کا معنی ولادت یا ولادت کا وقت ذکر ہوا ہے۔<sup>46</sup> اس لیے یہاں محل ولادت کی بجائے صرف ولادت کا لفظ استعمال کرنا زیادہ مناسب ہے۔

۲۔ ثُمَّ اخْتَارَ سُبْحَانَهُ لِمُحَمَّدٍ صَلَّى اللّٰهُ عَلَيْهِ وَ اٰلِهٖ لِقَائَهُ، وَ رَضِيَ لَهُ مَا عِنْدَهُ، وَ اَكْرَمَهُ عَنْ دَارِ الدُّنْيَا،

پھر اللہ سبحانہ نے محمد ﷺ کو اپنے لقاء و قرب کیلئے چنا، اپنے خاص انعامات آپ کیلئے پسند فرمائے اور دنیا کی بود و باش سے آپ کو بلند تر سمجھا۔<sup>47</sup>

عربی لغت میں "اکرم عن" کا معنی محفوظ کرنا یا بچانا ذکر ہوا ہے۔<sup>48</sup> اس لیے ترجمہ میں بلند تر سمجھنا کا معنی لینے کی بجائے بلند تر رکھنا زیادہ مناسب ہے۔

۳۔ فَادْنِ اَبَا الْعَبَّاسِ، وَحَمَكَ اللّٰهُ!

دیکھو! ابنا عباس! خدا تم پر رحم کرے!<sup>49</sup>

<sup>41</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۰۹۔

<sup>42</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۱۰۔

<sup>43</sup> فرهنگ جامع: دکتر سید علی رضا نقوی۔ رازینی فرهنگی سفارت ایران۔ اسلام آباد۔ پاکستان۔ ص: ۱۶۔

http://udb.gov.pk/result.php?search=+آفرینش

<sup>44</sup> https://www.almaany.com/ar/dict/ar-ar/%D9%88%D9%81%D8%A7%D8%AF%D8%A9/

<sup>45</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۷۔

<sup>46</sup> https://www.almaany.com/ar/dict/ar-ar/میلاد

<sup>47</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۷۔

<sup>48</sup> https://www.almaany.com/ar/dict/ar-ar/اکرم عن

<sup>49</sup> نہج البلاغہ۔ ۲۰۲۱۔ مرکز افکار اسلامی۔ ص: ۶۸۷۔

رَجَّحَ رَجَّحَ رَجَّحَ کا معنی 'خاطر جمع رکھنا، ٹھہرنا اور انتظار کرنا'،<sup>50</sup> ذکر ہوا ہے اس لیے دیکھو کی جگہ 'ٹھہرنا یا خاطر جمع رکھو' ترجمہ کرنا نسبتاً بہتر ہے۔  
**قدیم و ثقیل اردو کا استعمال:**

۱۔ اَعْجَزُ النَّاسِ مَنْ عَجَزَ عَنِ الْاِخْوَانِ، وَ اَعْجَزُ مِنْهُ مَنْ ضَيَّعَ مَنْ ظَفِرَ بِهِ مِنْهُمْ۔  
 لوگوں میں بہت در ماندہ وہ ہے جو اپنی عمر میں کچھ بھائی اپنے لئے نہ حاصل کر سکے، اور اس سے بھی زیادہ در ماندہ وہ ہے جو پا کر اسے کھو دے۔<sup>51</sup>  
 یہاں اعجز کا ترجمہ در ماندہ کیا گیا ہے جو کہ نسبتاً ثقیل ہے اور اس کی جگہ بد حال، لاچار اور نادار جیسے الفاظ موجود ہیں۔<sup>52</sup>  
 ۲۔ مِنْ عَبْدِ اللَّهِ عَلِيٍّ أَمِيرِ الْمُؤْمِنِينَ إِلَى أَهْلِ الْكُوفَةِ جَيْشُهُ الْأَنْصَارِ وَسَنَامِ الْعَرَبِ۔  
 خدا کے بندے علی امیر المؤمنین علیہ السلام کی طرف سے اہل کوفہ کے نام جو مددگاروں میں سربرآوردہ اور قوم عرب میں بلند نام ہیں۔<sup>53</sup>  
 یہ پہلے مکتوب میں سے ایک عبارت ہے جس میں جہہ کا ترجمہ سربرآوردہ سے کیا گیا ہے جو کہ معاصر اردو قارئین کے لیے ثقیل ہے۔ سربرآوردہ کے معانی 'نمایاں، سرکردہ، خاص، ممتاز اور معزز'،<sup>54</sup> ذکر ہوئے ہیں ان معانی میں سے کسی کو ذکر کرنے سے ترجمہ سہل ہو جائے گا۔  
 ۳۔ وَإِنَّ عَمَلَكَ لَيْسَ لَكَ بِطُعْمَةٍ، وَلَكِنَّهُ فِي عُنُقِكَ أَمَانَةٌ، وَأَنْتَ مُسْتَرْعَى لِمَنْ فَوْقَكَ۔  
 یہ عہدہ تمہارے لئے کوئی آڑو قہ نہیں ہے، بلکہ وہ تمہاری گردن میں ایک امانت (کا پھندا) ہے اور تم اپنے حکمران بالاک کی طرف سے حفاظت پر مامور ہو۔<sup>55</sup>  
 آڑو قہ کا معنی لغت میں 'داندہ پانی، روزی روٹی، کمائی، آمدن'،<sup>56</sup> وغیرہ ذکر کیا گیا ہے۔ آڑو قہ کیونکہ مشکل لفظ ہے اس لیے اس کی جگہ مترادف لفظ 'آسمن یا کمائی کا ذریعہ' وغیرہ کو ذکر کرنے سے ترجمہ آسان ہو جائے گا۔

### مجل و مفہومی ترجمہ:

۱۔ الَّذِي لَيْسَ لِيَصِفَهُ حَدٌّ مَحْدُودٌ، وَلَا نَعَتْ مُوْجُودٌ،  
 اس کے کمال ذات کی کوئی حد معین نہیں، نہ اس کیلئے توصیفی الفاظ ہیں،  
 صفت کا ترجمہ کمال ذات، کیا گیا ہے گھس میں اجمال پایا جاتا اور اضاحت و تشریح کا طالب ہے۔  
 ۲۔ فَمَنْ وَصَفَ اللَّهُ سُُبْحَانَهُ فَقَدْ قَرَنَهُ،  
 لہذا جس نے ذات الہی کے علاوہ صفات مانے اس نے ذات کا ایک دوسرا ساتھی مان لیا۔<sup>57</sup>  
 وصف کا معنی بیان کرنا اور تصویر کشی کرنا ذکر ہوا ہے<sup>58</sup> جبکہ مذکورہ ترجمے میں 'ذات الہی کے علاوہ صفات ماننا' ذکر کیا گیا ہے جس میں اجمال پایا جاتا ہے۔  
 ۳۔ الْحَمْدُ لِلَّهِ الَّذِي لَا يَنْبَغُ مَدْحُهُ الْقَائِلُونَ،  
 تمام حمد اس اللہ کیلئے ہے، جس کی مدح تک بولنے والوں کی رسائی نہیں،<sup>59</sup>  
 'القائلون' کا ترجمہ 'بولنے والے' کیا گیا ہے ناطق و متکلم بولنے والے کو کہتے ہیں اور ناطق اور قائل میں فرق ہے۔ یہاں قائل کا مفعول 'مدح'، مخذوف مان کر یوں ترجمہ کیا جاسکتا ہے 'مدح کرنے والے یا کہنے والے'۔

<sup>50</sup> <https://www.almaany.com/ar/dict/ar-ar/> ربع

<sup>51</sup> نہج البلاغہ۔ ۲۰۲۱۔ مرکز افکار اسلامی۔ ص: ۸۲۷۔

<sup>52</sup> <http://udb.gov.pk/result.php?search> در ماندہ

<sup>53</sup> نہج البلاغہ۔ ۲۰۲۱۔ مرکز افکار اسلامی۔ ص: ۶۵۷۔

<sup>54</sup> <http://urdulughat.info/words/> سربرآوردہ

<https://www.urduinc.com/english-dictionary/> meaning-in-urdu سربرآوردہ

<sup>55</sup> نہج البلاغہ۔ ۲۰۲۱۔ مرکز افکار اسلامی۔ ص: ۶۶۳۔

<sup>56</sup> <https://www.urduinc.com/english-dictionary/آزوقہ-meaning-in-urdu/> / <https://meaningin.com/urdu-to-english/آزوقہ-in-english>

<sup>57</sup> <http://shahani.net/nahajulbalagha.php?t=1&n=1#m%DB%B1>

<sup>58</sup> <https://www.almaany.com/ar/dict/ar-ar/%D9%88%D8%B5%D9%81/>

<sup>59</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۱۔

## ترجمے میں حذف:

۱۔ اَنَّمَا الْخَلْقُ اِنْشَاءً، وَ اِنتَدَاهُ اِبْتَدَاءً، بِلَا رَوِيَّةٍ اَجَالَهَا۔

اس نے پہلے پہل خلق کو ایجاد کیا بغیر کسی فکر کی جولانی کے۔<sup>60</sup>

مندرجہ بالا خط کشیدہ عربی عبارت کا ترجمہ ذکر نہیں کیا گیا۔

۲۔ مُفَصِّرًا مُجْمَلًا،

مجمل آیتوں کی تفسیر کر دی۔<sup>61</sup>

یہاں یہ ضمیر کا ترجمہ ذکر نہیں کیا گیا بلکہ سیاق و سباق اور قرینہ پر اعتماد کرتے ہوئے ترجمہ ترک کیا گیا ہے۔

## کلمات کا اضافہ:

۱۔ وَ مَنْ حَدَّه فَقَدْ عَدَّه۔<sup>62</sup>

اور جو اسے محدود سمجھا وہ اسے دوسری چیزوں ہی کی قطار میں لے آیا۔

’عدّہ‘ کا مطلب شمار کرنا ہے۔<sup>63</sup> مذکورہ ترجمہ میں اضافی اور وضاحتی کلمات استعمال کر کے ترجمہ کیا گیا ہے۔

۲۔ فَأَجْرِي فِيهَا مَاءً مُّتَلَطَمًا تَيَّارًا، مُتَرَكَمًا زَخَّارًا،

اور ان میں ایسا پانی بہایا جس کے دریائے مواج کی لہریں طوفانی اور بحر زخار کی موجیں تہ بہ تہ تھیں۔<sup>64</sup>

’متلاطم تیارہ‘ سے مراد تلاطم خیز لہریں۔<sup>65</sup> یا طوفانی لہریں ہے جیسا کہ ترجمے میں ذکر کیا گیا ہے۔ جبکہ ’دریائے مواج‘ کے الفاظ ترجمے میں اضافی ہیں عربی عبارت میں ان کے

مقابل الفاظ موجود نہیں ہیں۔

۳۔ كُنْ فِي الْفِتْنَةِ كَابِنِ اللَّبُونِ، لَا ظَهْرٌ فَيَرْكَبَ، وَلَا ضَرْعٌ فَيُحْلَبَ.

فتنہ و فساد میں اس طرح رہو جس طرح اونٹ کا وہ بچہ جس نے ابھی اپنی عمر کے دو سال ختم کئے ہوں کہ نہ تو اس کی پیٹھ پر سواری کی جاسکتی ہے اور نہ اس کے تھنوں سے دودھ دوہا جا

سکتا ہے۔<sup>66</sup>

’كُنْ فِي الْفِتْنَةِ كَابِنِ اللَّبُونِ‘ کا مختصر ترجمہ یوں کیا جاسکتا ہے ’فتنہ و فساد میں دو سالہ اونٹنی کے بچے کی طرح رہو‘ جبکہ مذکورہ بالا ترجمے میں کافی سارے اضافی اور تشریحی الفاظ

استعمال کیے گئے ہیں۔

۴۔ اَمَّا بَعْدُ، فَإِنَّ الْمَرْءَ قَدْ يَسْرُهُ ذَرْئُ مَا لَمْ يَكُنْ لَيَفُوتَهُ، وَ يَسُوؤُهُ قَوْتُ مَا لَمْ يَكُنْ لَيُذْرِكُهُ،--- فَلْيَكُنْ سُرُورُكَ بِمَا نَلْتَ مِنْ اٰخِرَتِكَ،

--- انسان کو کبھی ایسی چیز کا پالینا خوش کرتا ہے جو اس کے ہاتھوں سے جانے والی ہوتی ہی نہیں اور کبھی ایسی چیز کا ہاتھ سے نکل جانا اسے غمگیں کر دیتا ہے جو اسے حاصل ہونے والی

ہوتی ہی نہیں۔ یہ خوشی اور غم بیکار ہے۔ تمہاری خوشی صرف آخرت کی حاصل کی ہوئی چیزوں پر ہونی چاہیے۔<sup>67</sup>

مذکورہ بالا ترجمے میں دیکھا جاسکتا ہے کہ ’اما بعد‘ کا ترجمہ نہیں کیا گیا اور بعد والے جملوں میں ’یہ خوشی اور غم بیکار ہے‘ کے ترجمے کا اضافہ کیا گیا ہے جبکہ اس کی عربی عبارت

موجود نہیں۔

<sup>60</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۲۔

<sup>61</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۸۔

<sup>62</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۲۔

<sup>64</sup> نہج البلاغہ۔ ۲۰۲۱۔ مرکز افکار اسلامی۔ ص: ۹۲۔

<sup>66</sup> نہج البلاغہ۔ ۲۰۲۱۔ مرکز افکار اسلامی۔ ص: ۸۲۳۔

<sup>67</sup> نہج البلاغہ۔ ۲۰۲۱۔ مرکز افکار اسلامی۔ ص: ۶۹۱۔

<sup>63</sup> <https://www.almaany.com/ar/dict/ar-ar/عدّ>

<sup>65</sup> <https://www.almaany.com/ar/dict/ar-ar/تیار>

## نتائج بحث

- ۱۔ مفتی صاحب کا نسخہ البلاغہ کا ترجمہ آج سے تقریباً ۶۵ سال پرانا ہے اس لیے معاصر اردو قارئین کو بہت سارے الفاظ کو سمجھنے میں دقت کا سامنا کرنا پڑتا ہے۔
- ۲۔ مفتی صاحب نے اپنی علمی سطح اور اپنے ذخیرہ الفاظ کے مطابق ترجمہ کیا ہے جس کو سمجھنے میں عام قاری کو مشکل درپیش ہوتی ہے۔
- ۳۔ مفتی صاحب کے دور میں فارسی رائج تھی اس لیے اس وقت فارسی الفاظ کو سمجھنا آسان تھا جبکہ آجکل سمجھنا مشکل ہے۔
- ۴۔ مفتی صاحب نے بریکٹ کا استعمال بہت کم کیا ہے جبکہ نسخہ البلاغہ جیسی عالی اور وسیع معارف و مفاہیم رکھنے والی کتاب کے ترجمے میں حسب ضرورت اضافت و تشریح کی خاطر بریکٹس کو استعمال کیا جاسکتا ہے تھ کہ ترجمے کو مزید آسان بنایا جاسکے۔
- ۵۔ مذکورہ ترجمہ نسخہ البلاغہ کے ابتدائی تراجم میں سے ہے اور کیونکہ ترجمہ ایک ارتقائی عمل ہے اس لیے وقت کے ساتھ ساتھ اس میں تبدیلی اور بہتری لائی جاسکتی ہے۔
- ۶۔ کیونکہ کوئی بھی زبان ارتقائی عمل سے گزرتی ہے جس کی وجہ سے اس تبدیلیاں رونما ہوتی ہیں جو سابقہ تراجم کو قدیم بنا دیتی ہیں اس لیے اس امر کی ضرورت ہے کہ معاصر زبان و محاورے کا لحاظ کرتے ہوئے سابقہ تراجم میں حسب ضرورت ترمیم کی جائے اور ماہرین کی خدمات لیتے ہوئے نئے تراجم کا اہتمام کیا جائے تاکہ نئی نسل تک معانی و مفاہیم کو آسانی سے منتقل کیا جاسکے اور کلام امام سمجھنے میں آسانی ہو۔

## بلیوگرافی

- نسخہ البلاغہ۔ شریف الرضی، مترجم: مفتی جعفر حسین، پانچواں ایڈیشن، مارچ ۲۰۲۱ء۔ مرکز افکار اسلامی۔
- الذریعۃ فی تصانیف الشیعہ۔ آغا بزرگ طہرانی، ج ۴۔ دارالاضواء۔ بیروت۔
- مقدمہ فتح الرحمن۔ ص: ب۔ مطبوعہ نتائج کمپنی لمیٹڈ، لاہور۔
- معجم الوسیط عربی اردو۔ محمد اویس و عبدالنصیر علوی۔ مکتبہ رحمانیہ: اردو بازار۔ لاہور۔
- فرہنگ جامع: دکتیسید علی رضا نقوی۔ رابڑنی فرہنگی سفارت ایران۔ اسلام آباد۔ پاکستان۔

<http://balaghah.net>

<http://shahani.net>

<https://www.islamtimes.org/ur/article/482581>

<https://www.darululoom-deoband.com>

<https://www.almaany.com>

<http://udb.gov.pk>

<http://urdulughat.info>

<https://www.urduinc.com>

<https://meaningin.com>

<https://ur.wikishia.net>

<https://ur.m.wikipedia.org>

<https://m.facebook.com>